



aanandasaagarastavah'

vijnyaapa naarha-viralaavasa raanavaaptyaa
mandodyame mayi daveeyasi vishvamaatuh' .
avyaaja bhoota-karunaa-pavanaapaviddhaani
antah' smaraamyaha mapaanga-tarangitaani .. 1..

aavedyataa maviditam' kimathaa pyanuktam'
vaktavya maantara-rujopa shamaaya naalam .
ityar thyase kimapi tach chhravane nidhaatum'
maatah' praseeda malayadhvaja-paand'ya kanye .. 2..

aakranditam' ruditamaahata maanane vaa
kasyaardra mastu hri'dayam' kimatah' phalam' vaa .
yasyaa mano dravati yaa jagataam' svatantraa
tasyaas tavaamba puratah' kathayaami khedam .. 3..

paryaakule manasi vaachi pariskhalantyaam
aavartagarta iva chakshushi ghoornamaane .
kaste'bhidhaasyati shive mama taamavasthaam'
kaale dayasva kathayaami tavaadhunaiva .. 4..

bhaktim' karotu nitaraam' surajaatimaatre
graameenajanturiva pauraaneshu lokah' .
anyatra devi bhavadeeya-padaaravindaat
aakri'shyamaanamapi me hri'dayam' na yaati .. 5..

angeekuru tvamava dheeraya vaa vayam' tu
daasaas taveti vachasaiva jayema lokaan .
etaava taiva sukaro nanu vishvamaatah
uddand'a dand'a dhara-kinkaramauli bhangah' .. 6..

vedaanta vaakya-janitam' vimalam' vichaaraih
aasaadya bodhamanuchintanato' paroksham .



muktim' vrajanti manujaa iti sooktimaadyaam
aalambya kastaritu marhati shailakanye .. 7..

ekaika-vedavishayaah' kati naamashaakhaah
taasaam' shiraam'si kati naama pri'thagvidhaani .
arthaavabodha-vidhuro'ksharalaabha eva
keshaam' nri'naam' katibhirastu shareera bandhaih' .. 8..

nyaayaah' paraspara-vibhinna dishah' sahasram
uchchaavachaani cha bhavantyupa bri'm'hanaani .
evam' sthite girisute nigamopalaanaam'
taatparya-saaramavadhaarayitum' kshamah' kah' .. 9..

astvaksharagraha-vidhirjanushaam' sahasraih
aapaatato bhavatu naama tato'rthabodhah' .
durvaadikalpita-vikalpa-tarangasaandraan
dushpoorvapaksha-jaladheen kathamuttareyuh' .. 10..

brahmeti shaktiriti bandha vimochaneeti
maayaamayeeeti madanaantaka-vallabheti .
saptaasht'a shabda-parivartana maatra eva
saamarthya maavahati shaastra parishramo'yam .. 11..

tasmai praseedasi gireendrasute ya ittham'
sampaadayeta shanakai raparokshabodham .
yasmai praseedasi sa cha kshamate'vaboddhum
ittham' paraspara-samaashraya meta daaste .. 12..

aakarnaya tva mima mabh yupagamyaa vaadam'
jaanaatu ko'pi yadi vaa hri'dayam' shruteenaam .
tasyaapya sankhya-bhava bandha shataarjito'yam'
dvaitabhramo galatu janma shataih' kiyadbhih' .. 13..

kaale mahat yanavadhaa vapatan kadaapi



kvaapyantime janushi ko'pi gatim' labheta .
ittham' samarthanavidhih' paramaagamaanaam'
paryaayasookti vidhayaa nayanam' nanyarthe .. 14..

ekaapavarga samaye jagato'pavargah'
sarvaapavarga samaye punarastashankah' .
eedri'gvidham' kamapi paksha mihaavalambya
sthaatum' sukham' kshama manena pathaa pravri'ttaih' .. 15..

abhyasya veda mavadhaarya cha poorvatantram
aalakshya shisht'acharitaani pri'thagvidhaani .
adhyaapa naadibhi ravaapya dhanam' cha bhoori
karmaani maata ralasaah' kathamaachareyuh' .. 16..

aayasya taavadapi karma karotu kashchit
tenaapi maataradhikam' kimivaanubhaavyam .
aaste sukham' ya iha bhaaratavarshaseemani
aaste sa kinchidita uttarato'pasri'tya .. 17..

karma tyajema yadi noonamadhah' patema
yadyaacharema na kadaapi bhavam' tarema .
karma tyajediti charediti cha pravri'ttaah'
bhaavena kena nigamaa iti na prateemah' .. 18..

karmanyakarma-vidhiresha yadaacharanti
karmaani tattadanubandha-jihaasayeti .
satyam' tathaapyabhinavo bhavita na bandhah'
praacheenabandhaharane ka ivaabhyupaayah' .. 19..

praarabdhakarma kiyadaara bhate kiyadvaa
praarapsyate kiyadidam' ka ivaavadhattaam .
kaalah' kiyaaniva mayaa pratipaalaneeeyah
yasya kshanaardhamapi kalpashatatvameti .. 20..



pum'sah' kshanaardhamapi sam'saranaakshamasya
saankhyaadayah' saranayo na vishanti karnam .
sankhyaaya gaanga sikataah' sakalaashcha sookshmaa
bhunkshveti vaagiva mahaakshudha yaarditasya .. 21..

bhaktistu kaa yadi bhavedratibhaavabhedah
tatkevalaanvayitayaa viphalaiva bhaktih' .
preetistvayi trijagadaatmani kasya naasti
svaatmadruho na khalu santi janaastrilokyaam .. 22..

aatmaa samastajagataam' bhavateeti samyak
vijnyaaya yad vitanute tvayi bhaavabandham .
saa bhaktirit yabhimatam' yadi siddhamisht'am'
vyartham' visheshyamalamastu visheshanam' nah' .. 23..

svaatmetaratvamavadhaarya paratvabuddhyaa
yatpreeyate gurujaneshviva saiva bhaktih' .
syaadetadevamiyameva tu me jihaasyaa
dvaitabhramaatkimadhikam' bhavabandhamoolam .. 24..

sevaiva bhaktiriti karmapathapraveshah'
sevyā prasaada phalakaa kila karmasevaa .
dhyaanapravaaha iti chechchhravanaat tri'teeyah'
praageva maata raya maakalito'bhyupaayah' .. 25..

atraiva daasyasi vimukti mathaapi yaache
maatah' shareera patanam' manikarnikaayaam .
astu svakri'tya manukampana meeshvaraanaam'
daasasya karma karataiva tathaa svakri'tyam .. 26..

sadyo bhavet sukri'tinaa mupadesha laabhah'
paapaatmanaam' bahutithe samaye vyateete .
ityaadibhih' kila puraanavachobhiramba
vaaraanasee mapi na yaachitu mutsuko'smi .. 27..



aakraanta mantararibhih' madamatsaraadyaih'
gaatram' valee palita-roga shataanuviddham .
daaraih' sutaishcha gri'ha maavri'ta muttamarnaih'
maatah' katham' bhavatu me manasah' prasaadah' .. 28..

dhanyaah' kati tribhuvane paramopabhaagyaam'
sam'saarameva parameshvari bhaavayantah' .
aabhaasaroopamavabodha mimam' sametya
klishye kiyat kiyaadam' tvamunaa bhavena .. 29..

kaa sam'skri'tih' kimapachaara-nibandhaneyam'
keedri'gvidhasya tava kim' kshata meta yeti .
prashne tu naasmi kushalah' prativaktu meva
khedastu me janani ko'pyaya meva maaste .. 30..

evam' gatasya mama saamprata metadarham
matredamaupayikamitthamidam' cha saadhyam .
asminpramaana mida mityapi boddhumamba
shaktirna me bhuvana saakshini kim' karomi .. 31..

na jnyaayate mama hitam' nitaraa mupaayah
deeno'smi devi samayaachara naakshamo'smi .
tattva mananya sharanah' sharanam' prapadye
meenaakshi vishva jananeem' jananeem' mamaiva .. 32..

kinchinmayaa shrutishu kinchidi vaagameshu
shaastreshu kinchidupadesha patheshu kinchit .
aaghraatamasti yadato bhavateem' vareetum'
goptreeti kaachi dudapadyata buddhireshaa .. 33..

brahmaiva meva mahamesha tadaapt yupaaya
ityaagamaartha-vidhuraah' prathame dayaarhaah' .
tvadrakshakatva-gunamaatravido dviteeyaa
ityarthaye sadadhikaara-niroopanaaya .. 34..



maatah' karoshi mamataam' mayi yaavadeeshat
taavadyate mama tatah' kimivaasti saadhyam .
maamittha mittha mupayunkshva na vismareti
kim' svaaminam' tvarayate kvachana svabhri'tyah' .. 35..

tyaajyam' tyajaani vihitam' cha samaacharaani
nityeshu shakti manurudhya hu vartitavyam .
tadbuddhishaktimanurudhya na kaaryashaktim
ityetadeva tu shive vinivedayaami .. 36..

aatmaiva bhaara iti tam' tvayi yo nidhatte
so'ngaani kaani kalayatvalasah' prapatteh' .
vishvasya saakshini vilakshana lakshanaa yaa
visrambhasampadiyameva samastamangam .. 37..

tvat preranena mishatah' shvasato'pi maatah'
praamaadike'pi sati karmani me na doshah' .
maatraya datta mashanam' grasatah' sutasya
ko naama vakshyati shisho ratibhukti dosham .. 38..

muktim' sishaadhayishataam' nijayaiva buddhyaa
praarabdha karma bhavatu pratibandha hetuh' .
tvaameva saadhanatayaa pi samaashritaanaam'
tulyam' tadamba yadi kastava veeravaadah' .. 39..

praarabdha karma girije bhavadaashritaanaam
anyatra sankramaya naashaya vaa samoolam .
martyaashcha khalvapi visham' vapushi prasaktam'
sankraamayanti parato'pi cha naashayanti .. 40..

tvad darshana shravana-vandana chintanaadishu
akshaani devi viniyuja yathaadhikaaram .
rakshet yasankhya-bhavasambhri'ta yaiva maitryaa



rundhyaam' yadi sthira mamoon yadhunaiva na syuh' .. 41..

traatavya esha iti chet karunaa mayi syaat
traayasva kim' sukri'ta dushkri'ta chintayaa me .
kartum' jagat tirayitum' cha vishri'inkhalaayaah'
karmaanurodha iti kam' prati vanchaneyam .. 42..

tvayyarpitam' prathama mappaya-yajvanaiva
svaatmaarpanam' vidadhataa svakulam' samastam .
kaa tvam' maheshi kuladaasamupekshitum' maam'
ko vaanupaasitu maham' kuladevataam' tvaam .. 43..

maud'hyaadaham' sharanayaami suraantaram' che-
tkim' taavataa svamapi tasya bhavaami maatah' .
ajnyaanatah' paragri'ham' pravishan parasya
svatvam' prayaasyati pashuh' kimu raajakeeyah' .. 44..

aadhaaya moordhani vri'thaiva bharam' mahaantam'
moorkhaa nimajjatha katham' bhavasaagare'smin .
vinyasya bhaara makhilam' padayor jananyaa
visrabdha muttarata palvala tulyamenam .. 45..

kvedam' patishyati vapuh' kva tato nu gamyam'
ko dand'ayishyati kiyanta manehasam' vaa .
kim' tasya santarana-saadhanamit yanantaa
chintaa sthithaa tvayi shanai ravataaritaam saa .. 46..

jnyaanam' disheyamuta tena vinoddhareyam'
praarabdha mapyapalapeya mutaanurundhyaam .
ittham' sakri't prapadanaika-vasham'vadaayaa
maaturmaya pravavri'te mahateeha chintaa .. 47..

etaj jad'aajad'a-vivechanametadeva
kshityaadi tatva-parishodhana kaushalam' cha .



jnyaanam' cha shaiva midamaagama-kot'ilabhyam'
maatulya danghri yugale nihito mayaatamaa .. 48..

shat'trim'sha daavarana-madhyajushi tvadanghrau
haalaasyanaatha dayite nihito mayaatamaa .
bhoobhootala tridiva vartishu kah' kshameta
tach chakshushaapi nibhri'tena nireekshitum' maam .. 49..

bandham' harishyasi sukham' vitarishya seeti
nishcha pracham' nikhila mamba tadaasta eva .
samprat yaham' tvayi nidhaaya bharam' samastam'
yannirvri'nomi kimito'pi mamaapavarge .. 50..

kaashyaam' nipaataaya vapuh' shvapachaalaye vaa
svargam' naya tva mapavarga madhogatim' vaa .
adyaiva vaa kuru dayaam' punaraayatau vaa
kah' sambhramo mama dhane dhaninah' pramaanam .. 51..

naaham' sahe tava kathaashravanaantaraayam'
naaham' sahe tava padaarchana vichyutim' vaa .
moksham' dishaita daviruddha midam' na chetsyaat
naivaastu maata rapavarga mahopasargah' .. 52..

aachood'a maacharana mamba tavaanuvaaram
antah'smaran bhuvana mangala manga mangam .
aananda saagara-taranga paramparaabhih
aandolito na ganayaami gataan yahaani .. 53..

paashaanato'pi kat'hine shirasi shruteenaam'
praayah' parikrama vashaadiva paat'alaabham .
amba smareya mamri'tarnava-maathalabdha-
haiyangaveena-sukumaara midam' padam' te .. 54..

ye naama santi katichid guravas trilokyaam'



teshaamapi svaya mupetavataa gurutvam .
paadena moordhni vidhri'tena vayam' tavaamba
sam'saarasaagara mimam' sukhamuttaraamah' .. 55.

saadhaarane smarajaye nit'ilaakshi saadhye
bhaagee shivo bhajatu naama yashah' samagram .
vaamaanghri-maatra kalite janani tvadeeye
kaa vaa prasakti rapi kaalajaye puraareh' .. 56..

syaat komalam' yadi mano mama vishvamaatah
tat paadayor mri'dulayos tava paadukaa'stu .
syaat karkasham' yadi kara grahane puraareh
ashmaadhirohanavidhau bhava toopayogah' .. 57..

prasnigdhamugdha-ruchipaadatale bhavatyaa
lagnam' dri'd'ham' yadiha me hri'dayaaravindam .
eshaiva saagrabhuvana-dvishatee patitva-
saamraajya-soochanakaree tava padmarekhaa .. 58..

apraakri'teem' mri'dulataamavichintya kinchit
aalambitaasi padayoh' sudri'd'ham' mayaa yat .
tanme bhavaarnava-nimajjana-kaatarasya
maatah' kshamasva madhureshvari baala kri'tyam .. 59..

yatraanaman pashupatih' pranayaaparaadhe
mandam' kila spri'shati chandrakalaanchalena .
pushpaarchane'pi mri'ditam' padayor yugam' tat
maatasa tudanti na katham' parushaa giro me .. 60..

avyaaja-sundara manuttara maprameyam
apraakri'tam' parama mangala manghri padmam .
sandarshaye dapi sakri'd bhavatee dayaaardraa
drasht'aasmi kena tadaham' tu vilochanena .. 61..
divyaa dri'sho'pi divishad grahanochitaani



vastooni kaama mavadhaara yitum' kshamante .
tvan maatra vedya vibhave tava roopadheye
tvadbhaava eva sharanam' parisheshito nah' .. 62..

asminmahat yanavadhau kila kaalachakre
dhanyaastu ye katipaye shukayogimukhyaah' .
leenaas tvadanghri yugale parishuddhasatvaah
taanaatmanas tava nakhaa navadhaarayaamah' .. 63..

aa shaishavaan mamatayaa kalitas tvayaasaau
aanri'nya mamba tava labdhumanaa mri'gaankah' .
svaatmaana meva niyatam' bahudhaa vibhajya
tvat paadayor vinidadhe nakharaapadeshaat .. 64..

naantah' pravesha mayate kimapi shrutam' me
naastikyavaada-shilayaa pratirudhyamaanam .
tat paatayaam yaha mimaam' mahatee madhastaat
paadodakena kiyataa paradevataayaah' .. 65..

sannaahibhih' yamabhat'aih' parivaaryamaane
mayyarbhake karunayaa svaya maapatantyaah' .
aakarnayeyamapi naama viraamakaale
maatastavaanghri-maninoopurashinjitaani .. 66..

brahmeshakeshava-mukhair bahubhih' kumaaraih'
paryaayatah' parigri'heeta-vimuktadesham .
utsangamamba tava daasyasi me kadaa tvam'
maatri'priyam' kila jad'am' sutamaamananti .. 67..

oorau shirastava niveshya dayaaviteernah
sam'vyaana pallava-sameera vineeta khedam .
atraiva janmani vibhoh' paramopadesham
aakarnayeya mapi kim' manikarnikaayaam .. 68..



kaancheeguna grathita-kaanchanachela dri'shya-
chand'aata kaam'shuka-vibhaaparabhaaga shobhi .
paryanka mand'ala-parishkaranam' puraareh
dhyaayaami te vipula mamba nitamba bimbam .. 69..

garbhe niveshya bhuvanaani chaturdashaapi
sam'rakshitum' kalita nishchitayaa bhavatyaa .
praakaarameva rachitam' parito'pi noonam
oohe suvarnamaya-medurapat't'a bandham .. 70..

muktaashcha khalvapi yadi tripure bhavatyaaah'
stanyaashayaa stanatat'am' na parityajanti .
asmaaka mudbhat'a-bhavajvarataapitaanaam
aardreebhavan tu vadanaani kuto na hetoh' .. 71..

nasht'opalabdha madhigatya shishum' chiraan maam'
vaatsalya vidruta hri'dah' paradevataayaah' .
klidyat payodhara-vinih'sri'ta dugdha bindu-
nishyanda panktiriva deevyati haara yasht'ih' .. 72..

yattad dhanurjana-manomaya maikshavam' te
tasyaastu devi hri'dayam' mama mooladeshah' .
chaapaadhiropana vidhau charanaanchalena
sambhaavyate kila samaakramanam' kadaachit .. 73..

aasthaaya daaruna taranam' kamapi svabhaavam
atyanta dushkri'ta-kri'taamapi shikshanaaya .
gri'hnaasi saayaka pade kusumaan yamooni
maatah' suteshu mahatee kila rookshateyam .. 74..

paasham' sri'nim' cha karayostava bhaavayantah'
sam'stambhayanti vashayanti cha sarvalokaan .
chaapam' sharam' cha sakri'damba tava smaranto
bhoopaalataam' dadhati bhogapathaavateernaah' .. 75..



paashaankushau tava kare parichintya raaga-
dveshau jayanti paramaarthā vidastu dhanyaah' .
ekatra chaapa mitaratra sharam' cha matvaa
vyaavartayanti hri'dayam' vishayaandha koopaat .. 76..

utkraanta maantara midam' karanam' janaanaam
apyeti chandramiti hi shrutayo vadanti .
aastaamidam' mama tu devi mano'dhunaiva
leenam' dri'd'ham' vadana chandramasi tvadeeye .. 77..

vidyaatmano janani taavaka dantapankteh
vaimalya meedri'giti varnayitum' kshamah' kah' .
tat sambhavaa yadamalaa vachasaam' savitree
tanmoolakam' kaviyasho'pi tatastaraam' yat .. 78..

svachchhaapi te vahati yatkila dantapanktih'
svachchhanda-nirdalita-daad'ima-beeja shobhaam .
tanme rajo vyatika raadhika-paat'alimni
chitte param' parichayaaditi chintayaami .. 79..

ardham' jita tripura mamba tava smitam' che-
dardhaantarena cha tathaa bhavitavya meva .
tachchintaye janani kaaranasookshmaroopa-
sthoolaatmaka-tripura shaanti kri'te smitam' te .. 80..

mat klesha darshana-paridrava dantaranga-
haiyangaveena-parivaaha nibham' jananyaah' .
antas tamopaha manusmarataam' janaanaam'
mandasmitam' bhuvana mangala mastu bhootyai .. 81..

saam'siddhikaanana-saroruha divyagandha-
saandree kri'tendu-shakalaa kalitaadhivaasam .
taamboola saara makhilaagama-bodhasaaram'



maatar vidhehi mama vaktra-kalaachikaayaam .. 82..

naasaamanis tava shive chirasam'stavena
pratyaaahri'te manasi bhaati tapodhanaanaam .
ajnyaana santati-nishaatyaya soochanaartham'
aavirbhavant yasura-deshika taarakeva .. 83..

taamboola garbha-pariphullakapola lakshya-
taat'anka mauktika-mani pratibimba dambhaat .
asta dvaya-vyatika raamala-satva maadyam'
varnam' bibharti jat'hare tava vaktra bimbam .. 84..

datte shriyam' bahavidhaam' kushalaani datte
datte padam' surapate rapi leelayaiva .
eedri'gvi dhaamba tava dri'sht'l rito'dhikaa vaa
naadyaapi karna mativartitu meeshvareeyam .. 85..

paashaana koot'akat'hine jana durvigaathe
vyartham' mahat yupanishad vipine pravri'ttaa .
sevyeta kena tava lochana chandrikeyam
enaam' nipaataaya sakri'nmayi tapyamaane .. 86..

kaamam' shivena shamitam' punarujjagaara
dri'sht'is taveti kimiyam' janani stutiste .
leelaapra soota-purushaatha-chatusht'ayaayaah
tasyaah' param' tu sa bhavat yava yutyavaadah' .. 87..

somo jagaj janayi teti yadaaha vedo
nedam' lataapara miti bhramitavya maaryaih' .
yah' shaiva vaama tanuvarti-bhavad dri'gaatmaa
chandro jagat sri'jati tatpara esha vaadah' .. 88..

soochyagravad vasumateemanuvach cha merum'
dri'sht'ir yadamba tava pashyati daanashaund'aa .



dri'sht'aastvayaa vayamapeeha tatah' smaraamo
veshanta meva bhavasaagara muttarangam .. 89..

vaanee niketana tayaa ghanasaara gauraah'
kalhaara kesara ruchah' kamalaanushangaat .
maatar jayanti sharanaagata loka cheto-
maalinya maarjana-vashaadasitaah' kat'aakshaah' .. 90..

aakarna mullasati maata rapaanga deshe
kaalaanjanena ghat'itaa tava bhaati rekhaa .
shaivaala-pankti riva santata nirjihaana-
kaarunyapoorapadavee kalitaanubandhaa .. 91..

vishvam' sri'jatyavati hanti cha yah' kat'aaksho
vishvasyataam' kathamasau chapala svabhaavah' .
esho'pi yaamanusaram'llabhate yashaam'si
taameva vishvasimi devi tavaanukampaam .. 92..

ardham' kalanka rahitaa karunaiva shambhoh
ardham' gunaastaditare sakalaah' sametaah' .
ityamba samprati kila sphuritam' rahasyam'
sampashyato mama bhavanmaya maisha mardham .. 93..

amba bhruvos tava vichesht'ita mapramattam'
sampashyataam' nija nijaartha-nidesha hetoh' .
tanmoola desha nihitaa nibhri'taa suraanaam'
dri'sht'ih' prayaati mri'ganaabhi-visheshaka tvam .. 94..

saaram' kanam' kana magharmaruchaam' sahasraat
sangri'hya nirmitamidam' tava vaktrabimbam .
taavat sudhaakara-kalanka kulaani pashchaat
anyatra devi nihitaani kachaapadeshaat .. 95..

vinyastamindramani-kandalasundareshu



kesheshu te spha't'ika nirmala mindu khand'am .
aadhaara sangati-vashaa dasitaayamaana-
mindeevarachchhada-vatam'sadashaam' bibharti .. 96..

chintaamanis tribhuvaneshvari kaustubhashcha
khyatau manee tava gri'haangana kut't'imasthau .
kim' ratnamanyadupalabhya kireet'akot'im'
vaachaspati-prabhri'tayastava varnayantu .. 97..

praadur bhavattarani-bimba shataarunaani
paryaapta-sheetakiranaayuta-sheetalaani .
shri'ngaara saara-parivaaha mayaani maatah
angaani ke'pi charame janushi smaranti .. 98..

pratyagra kunkuma-rasaa kalitaanga raagam'
pratyanga datta mani-bhooshana jaala ramyam .
taamboola poorita mukham' tarunenduchood'am'
sarvaarunam' kimapi vastu mamaavirastu .. 99..

ardham' striyas tribhuvane sacharaachare'smin
nardham' pumaam'sa iti darshayitum' bhavatyaa .
streepum'sa lakshana midam' vapu raadri'tam' yat
tenaasi devi viditaa trijagach chhareeraa .. 100..

nirmaasi sam'harasi nirvahas trilokeem'
vri'ttaanta meta mapi vetti na vaa maheshah' .
tasyeshvarasya girije tava saahacharyaat
jaatah' shrutish vapi jagaj janakatvavaadah' .. 101..

sattaasya khand'a sukha-sam'vidasi trilokee-
sargasthiti-pratihathishvapi nirvyapekshaa .
tvaa mantarena shiva ityavashishyate kim
ardham' shivasya bhavateet yanabhijnyavaadah' .. 102..



naasmin-ravistapati naatra vivaati vaato
naasya pravri'ttimapi veda jagat samastam .
antah'puram' tadida meedri'sha mantakaareh
asmaadri'shaastu sukhamatra charanti baalaah' .. 103..

tvat sannidhaana rahito mama maastu deshah
tvat tattva bodha rahitaa mama maastu vidyaa .
tvat paada bhakti rahito mama maastu vam'shah
tvach chintayaa virahitam' mama maastu chaayuh' .. 104..

tvam' devi yaadri'gasi taadri'gasi tvameedri'k
eveti vaktumapi boddhumapi kshamah' kah' .
maameva taava davidan natipaamaro'ham'
maatah' stutim' tvayi samarpayitum' vilajje .. 105..

kaachit kri'taa kri'tiriti tvayi saa'rpiteti
kaapi pramoda kanikaa na mamaanta range .
maud'hyam' madeeyamiha yad veditam' mamaiva
kim' tvamba vishvasimi deena sharanyataam' te .. 106..

kaalaa napaasya vishuvaayana-sankramaadeen
astangate himakare cha divaakare cha .
amba smareya mapi te charanaaravindam
aananda-lakshana mapaasta-samasta bhedam .. 107..

chaturadhyaayeeroopam' kalaham'sa-vyanjanam' jaganmaatuh' .
aparabrahmamayam' vapurantah' shashikhand'a-mand'anamupaase ..
108..

.. iti shree neelakant'hadeekshitavirachitah' shreeaanandasaagarastavah'
sampoornah' ..